

DATE :- 17-07-2026
RAJASTHAN PATRIKA, PAGE-04, SURAT

भारी बारिश और जलभराव के चलते एहतियातन रोक दी गई थी भारी मशीनें, हालात सामान्य होते ही सूरत मेट्रो प्रोजेक्ट के काम में आई तेजी क्षेत्रपाल मंदिर के पास 30 मीटर लंबे महाकाय गर्डर की लॉन्चिंग शुरू

पत्रिका न्यूज नेटवर्क
patrika.com

सूरत. शहर में पिछले दिनों हुई मूसलाधार बारिश और बाढ़ जैसी गंभीर स्थितियों के बाद अब जनजीवन के साथ-साथ विकास कार्यों ने भी दोबारा रफ्तार पकड़ ली है। मौसम साफ होते ही शहर की महत्वाकांक्षी 'सूरत मेट्रो परियोजना' का थमा हुआ पहिया एक बार फिर तेजी से घूमने लगा है।

जलभराव के चलते सुरक्षा के मद्देनजर रोक दिए गए निर्माण कार्यों को मेट्रो रेल प्रशासन ने हरी झंडी दे दी है, जिससे अब प्रोजेक्ट में नई जान आ गई है।



सूरत मेट्रो प्रोजेक्ट में गर्डर की लॉन्चिंग शुरू।

स्थित क्षेत्रपाल मंदिर मेट्रो स्टेशन के पास एलिवेटेड रैप पर 30 मीटर लंबे भारी-भरकम गर्डर की लॉन्चिंग का बेहद महत्वपूर्ण काम शुरू कर दिया गया है। इस जटिल और बड़ी प्रक्रिया के लिए सुरक्षा और इंजीनियरिंग से जुड़ी सभी पुख्ता तैयारियां पहले ही पूरी कर ली गई थीं। मेट्रो अधिकारियों के मुताबिक, इस गर्डर लॉन्चिंग से एलिवेटेड कोरिडोर के निर्माण को नई रफ्तार मिलेगी। काम के दौरान सुरक्षा मानकों का कड़ाई से पालन किया जा रहा है ताकि आम जनता को कोई असुविधा या जोखिम न हो।

परियोजना को गति देने के इसी क्रम में मेट्रो लाइन-1 के अंतर्गत चौक

बाजार से कादरशाह की नाल के बीच एक बड़ा कदम उठाया गया है। यहां

बने थे बाढ़ जैसे हालात

गौरतलब है कि बीते दिनों सूरत और उसके आस-पास के इलाकों में मूसलाधार बारिश के चलते बाढ़ जैसे हालात पैदा हो गए थे। लगातार पानी भरने और प्रतिकूल मौसम को देखते हुए मेट्रो रेल प्रशासन ने सुरक्षा को सर्वोपरि रखते हुए भारी मशीनों

और क्रेन से होने वाले तमाम बड़े कामों पर अस्थायी रूप से रोक लगा दी थी। हालांकि, अब स्थितियां पूरी तरह अनुकूल और नियंत्रण में आने के बाद सभी तकनीकी जांचें पूरी कर ली गई हैं और निर्माण कार्य दोबारा शुरू कर दिया गया है।